

(2ஆம் பக்கம் பார்க்க)

‘மீண்டும் வாழ்வோம்’ நிகழ்ச்சியானது இலங்கை ஒலிபரப்புக் கூட்டுத்தாபனம் தேசிய சேவையில் திங்கள் முதல் வெள்ளி வரை இரவு 9.30 மணி முதல் 9.45 மணி வரையும் கிழக்கு மாகாணத்தில் பிறை எம்.எம். வானொலியில் ஞாயிற்றுக்கிழமைகளில் பிற்பகல் 1.30 மணி முதல் 2.00 மணி வரையும் புத்தளம் பிரதேசத்தில் அநூர் எப்.எம். ஊடாக ஞாயிற்றுக்கிழமைகளில் மாலை 6.45 மணிமுதல் 7.15 மணி வரையும் ஒலிபரப்பாகின்றது. எமது நிகழ்ச்சி ஒலிப்பதிவுகளை www.internews.lk என்ற இணையத்தளத்திலும் தரவிறக்கம் செய்யலாம்.

பிரீந்த உறவுகளை இணைக்கும் பணியில் இலங்கை மனித உரிமைகள் ஆணைக்குழு



வன்னியிலிருந்து இடம்பெயர்ந்து மெனிக்பாம் முகாமில் தங்கியிருக்கும் மக்கள்

இடப்பெயர்வின்போது பிரிந்த உறவுகளை மீண்டும் ஒன்றிணைப்பதற்கான நடவடிக்கையை இலங்கை மனித உரிமைகள் ஆணைக்குழு முன்னெடுத்து வருகிறது. கடிதங்கள், தொலைபேசி மற்றும் உறவினர்கள் மூலம் கிடைத்த முறைப்பாடுகளுக்கமைய விசாரணைகள் செய்யப்படுகின்றன என்று வவுனியா மனித உரிமைகள் ஆணைக்குழு

வின் பிரதேச இணைப்பாளர் எம். ரோஹித பிரியதர்ஷன தெரிவித்தார். அவர் இது குறித்து தொடர்ந்து தெரிவிக்கையில், ‘இடப்பெயர்வின்போது உறவினர்களையும் பிள்ளைகளையும் தவறவிட்ட மக்கள் தற்போது எமக்கு முறைப்பாடு செய்கின்றனர். முறைப்பாடுகளைக் கவனத்தில் கொண்டு அவற்றில் குறிப்பிடப்பட்டுள்ள

கள் காரணமாக தமது வளங்களையும், சொத்துக்களையும் இழந்துள்ளதுடன் தமது உறவுகளையும் விட்டுப் பிரிந்துள்ளனர். இதனால் இம்மக்கள் உளவியல் ரீதியாக பாதிக்கப்பட்டுள்ளனர்.

இவர்களுடைய சந்தோசமான வாழ்க்கைக்கும் உறுதியான எதிர்காலத்தை நோக்கிப் பயணிப்பதற்கும் இவ்வாறான ஆற்றுப்படுத்தல் செயற்றிட்டங்கள் மிகவும் அவசியமாகும்.

‘அபிவிருத்தித்...’

(4ஆம் பக்கத்தொடர்ச்சி)

நாங்கள் சிந்தித்து வருகின்றோம். உதாரணமாக ஒருவருடைய தனிப்பெயர்வழிக் கோவை தொலைந்திருந்தால் சம்பந்தப்பட்ட அமைச்சுகளில் அதன் பிரதிகளையும் அவர் தம்மிடம் வைத்திருக்கின்ற பிரதியையும் ஒருங்கிணைத்து புதிய கோவை ஒன்றினை உருவாக்கி வருகின்றோம். இவ்வாறான பணிகளையும் கூட எம்முடைய உத்தியோகத்தர்கள் மேற்கொண்டு வருகின்றார்கள். எனவே வாங்கிகளுக்கும் எம்முடைய உத்தியோகத்தர்களுக்கும் இருக்கின்ற கோவைகளை வைத்து மக்களுக்கு திருப்தியான சேவையை வழங்கும்படி பணித்திருக்கின்றேன்.

‘இப்போதும் கூட நாம் நிவாரணக் கிராம

முறைப்பாடு செய்வதற்கு இது இலகுவாக இருக்கும் என்றும் ரோஹித பிரியதர்ஷன மேலும் தெரிவித்தார். இதுதவிர மக்கள் முறைப்பாடுகளை மேற்கொள்ளத் தேவையான வசதிகளும் வெகுவிரைவில் செய்து கொடுக்கவுள்ளதாகவும் அவர் குறிப்பிட்டார்.

‘இப்போதும் கூட நாம் நிவாரணக் கிராம



மிதவெடிகள் பொதுவாக நிலத்திற்கடியில் புதைக்கப்படுவதால் அவற்றை எம்மால் பார்க்க முடியாது. இருப்பது தெரியாமல் இருந்தபடி காயமேற்படுத்தவும் உயிர் ஆபத்தை விளைவிக்கவும் கூடியது.

வடமாகாண மக்களுக்கு சமுர்த்தி வங்கியின் குறைந்த வட்டியுடனான கடன் திட்டம்

வடக்கின் வசந்தம் திட்டத்தின் கீழ் வடமாகாண மக்களுக்கான கடனுதவிகளை வழங்க சமுர்த்தி வங்கி திட்டமிட்டுள்ளது. இலங்கை வங்கியுடன் இணைந்து முன்னெடுக்கப்படவுள்ள இந்தக் கடன் திட்டமானது குறைந்த வட்டியுடன் வழங்கப்படவுள்ள தென சமுர்த்தி வங்கியின் நிதிப் பணிப்பாளர் சிரி தானாயம்வத்த தெரிவித்தார். இதற்கு அவசியமான கொள்கை வகுத்தல், வட்டி வீதத்தை தீர்மானித்தல், அவசியமான நிதியை பெற்றுக்கொடுத்தல் போன்ற செயற்பாடுகள் குறித்து சமுர்த்தி வங்கி ஆராய்ந்து வருகின்றது. இவ்வங்கியின் 37 கிளைகள் வடக்கில் இயங்கி வருகின்றன. இந்தக் கடன் திட்டத்தின் ஊடாக விலங்கு வளர்ப்பு, சிறு கைத்தொழில், விவசாயம் மற்றும் சிறு வியாபாரம் போன்றவற்றுக்கு அவசியமான கடன்களை வழங்க சமுர்த்தி வங்கி தீர்மானித்துள்ளது.

சமுர்த்தி வங்கியில் கடனுதவி பெறுவதானால் அவ்வங்கியில் கணக்கொன்றை ஆரம்பித்து அங்கத்துவம் பெறுவது மிகவும் அவசியமாகும். இவ்வாறு அங்கத்துவம் பெற்றவர்கள் மிகக் குறைந்த வருமானம் பெறுபவர்களாக இருந்தால் அவர்களுக்கென சமுர்த்தி வங்கிகளில் விசேட கடன் திட்டம் ஒன்றும் வகுக்கப்பட்டுள்ளது. இக்கடன் திட்டமானது 5 பேர் ஒன்றிணைந்து பெறுகின்ற குழு கடன் திட்டமாக அறிமுகப்படுத்தப்பட்டிருக்கின்றது. சமுர்த்தியில் அங்கத்துவம் பெற்றிருப்பவர்களுக்கு இந்தக் கடனுக்கான பிணைகள் கோரப்பட மாட்டாது. சுய தொழிலுக்காக 10000 ரூபா முதல் 100000 ரூபா வரை கடனுதவிகள் வழங்குவதற்கு திட்டமிடப்பட்டுள்ளது. விவசாயத்திற்கான



மெனிக்பாம் முகாமில் உள்ள மக்களுக்காக நடமாடும் சேவையினை இலங்கை வங்கி மேற்கொள்வதை படத்தில் காணலாம்.

கடன்களும் வழங்கப்படுகின்றன. எதிர்காலத்தில் மத்திய வங்கியுடன் இணைந்து வழங்கப்படக் கூடிய அபிவிருத்திக் கடன்களுக்கு வருடாந்தம் 12 சதவீத வட்டியை வழங்கவுள்ளமை விசேட அம்சமாகும்.

‘இந்தக் கடன்கள் தற்போது சமுர்த்தி வங்கிகள் அமைக்கப்பட்டுள்ள பகுதிகளுக்கே வழங்கப்படுகின்றன. யாழ்ப்பாணத்திலும் வவுனியாவிலும் சமுர்த்தி வங்கிகள் செயற்பட்டு வருகின்றன. மன்னார், கிளிநொச்சி மூல்லைத்தீவு ஆகிய பகுதிகளில் சமுர்த்தி

வங்கிகளை அமைக்குமாறு சமுர்த்தி வங்கி பணிப்பாளரிடம் கோரிக்கை விடுக்கப்பட்டுள்ளது. அதன்படி அப்பகுதிகளுக்கு விஜயம் ஒன்றினை மேற்கொண்டிருந்ததையடுத்து அதற்கான நடவடிக்கைகளை விரைவாக ஆரம்பிப்பது குறித்து வங்கிப் பணிப்பாளர் ஆலோசித்து வருகின்றார்’ என்று நிதி பணிப்பாளர் சிரி தானாயம்வத்த மேலும் தெரிவித்தார்.

சமுர்த்தி வங்கியின் கிளைகள் முதலில் மன்னார் மாவட்டத்தில் ஆரம்பிக்கப்படவுள்

ளது. பிரதேச செயலாளர் பிரிவுகளின் அடிப்படையில் கிளைகளை ஆரம்பிக்க திட்டமிட்டுள்ளது. சமுர்த்தி செயற்றிட்டம் ஆரம்பித்து 17 வருடங்கள் ஆகியிருந்தபோதிலும் கடந்த 3 சபாத்தங்களாக இடம்பெற்று வரும் யுத்தம் காரணமாக அந்தப் பகுதிகளுக்கு செயற்றிட்டங்களை முன்னெடுக்க முடியாமலிருந்தது என கவலை தெரிவித்த நிதிப்பணிப்பாளர் இனிவரும் காலங்களில் தமது பணிகளை செவ்வனே ஆரம்பிக்க முடியும் என்றும் நம்பிக்கை வெளியிட்டார்.

முசலி மக்களின் மீள்குடியேற்றத்தின் பின்னரான எதிர்பார்ப்புகள்



மீள்குடியேற்றத்திற்காக காத்திருந்த முசலி மக்கள்

10ன்னார் முசலி பிரதேச செயலாளர் பிரிவிலிருந்து 1990களில் வெளியேற்றப்பட்ட 348 குடும்பங்களைச் சேர்ந்த 1551 பேர் கடந்த 21-ஆம் திகதியன்று மீளவும் தமது சொந்த இடங்களில் குடியமர்த்தப்பட்டுள்ளனர். இம்மக்கள் கிட்டத்தட்ட 19 வருடங்களாக புத்தளத்தில் அகதி முகாம்களில் பல சிரமங்களின் மத்தியில் வாழ்ந்து வந்தனர். இதுவரை மன்னாரில் மூன்று கட்டடங்களாக மீள்குடியேற்ற நடவடிக்கைகள் இடம்பெற்ற

றுள்ள போதிலும் இதுவே வடக்கிலிருந்து இடம்பெயர்ந்த மூல்லிம் மக்களின் முதலாவது மீள்குடியேற்ற நடவடிக்கையாகும். இவ்வாறு மீள்குடியேற்றப்பட்ட அத்திருறிப்பு பகுதியைச் சேர்ந்த மக்கள் சிலரிடம் மீள்குடியேற்றம் குறித்து கருத்துகளைக் கேட்டறிந்தோம். அவற்றில் சில இங்கு தரப்படுகின்றன.

காசிமொஹமட்:

புத்தளத்தில் வாழ்ந்த அகதி வாழ்க்கையை விட சொந்த மண்ணில் கஞ்சி குடித்தேனும் வாழ்வதே எமக்கு மகிழ்ச்சியைத் தருகிறது. எமது நிலம், சொத்துக்கள் எவையுமே பழைய நிலையில் இல்லை. அனைத்துமே அழிவடைந்து கிடக்கின்றன. மீள்குடியேறியுள்ள எமக்கு அனைத்து வசதிகளையும் மீள்குடியேற்ற அமைச்சு செய்து கொடுக்க வேண்டும். அதேவேளை புத்தளத்திலுள்ள எமது சொந்தங்கள் அனைவரும் மீள்குடியமர நடவடிக்கை எடுக்கப்பட வேண்டும் என்பதே எம்முடைய கோரிக்கையாக இருக்கின்றது.

காசிம்பலி:

இங்கு வந்து குடியேறியது எங்களுக்கு மிக்க மகிழ்ச்சியைத் தருகிறது. ஆனால் எமக்கு பள்ளிவாசல், பள்ளிக்கூடம்,

பாதைகள், மின்சார வசதி ஆகியன தேவையாகவுள்ளன. தற்பொழுதுதான் நாங்கள் தங்குவதற்கு கொட்டில்களை வழங்கியிருக்கின்றார்கள். அநேகருக்கு மீள்குடியேற ஆசை இருக்கின்றபோதிலும் தமது பிள்ளைகளின் கல்வி நிலை பாதிக்கப்படும் என்பதற்காக இங்கு வருவதில் சங்கடப்படுகிறார்கள்.

அர்ஷாத் (சிறுவன்):

நான் இன்னும் பாடசாலை செல்ல ஆரம்பிக்கவில்லை. பாடசாலை மிக தொலைவில் உள்ளது. இங்கு நாங்கள் சுதந்திரமாக இருக்கின்றோம்.

எம்.எஸ்.பதூர்:

இடப்பெயர்வின் பின்பு இப்பொழுதுதான் முதற்றடவையாக எனது ஊருக்குத் திரும்பி வந்திருக்கின்றேன். நாங்கள் அனைவரும் சேர்ந்து எமது ஊரைக் கட்டியெழுப்பப்போகிறோம் என நினைக்கும்போது மகிழ்ச்சியாக இருக்கின்றது. புத்தளத்தில் உள்ள எங்கள் உறவுகள் எல்லோருக்கும் சொல்லுங்கள், ‘நாங்கள் இங்கு மகிழ்ச்சியாக இருக்கின்றோம், அவர்களும் இங்கு வந்து நாங்கள் சேர்ந்து வாழ வேண்டும்’.